

महाराष्ट्र वैद्यकीय व आरोग्य सेवा, गट-अ
जिल्हा आरोग्य अधिकारी संवर्गातील
बदलीबाबत...
डॉ.बी.एस.कांबळे

महाराष्ट्र शासन सार्वजनिक आरोग्य विभाग

शासन निर्णय क्रमांक:बदली १३१४/प्र.क्र. २११ (१)/सेवा-२

गो.ते.रुग्णालय इमारत संकुल, १० वा मजला,

नविन मंत्रालय, मुंबई ४०० ००१.

तारीख: ०७ जून, २०१४.

संदर्भ:-सार्वजनिक आरोग्य विभाग शासन निर्णय क्र.बदली-२०१३/प्र.क्र.२७०(९)/सेवा-२,
दि.१५/१०/२०१३

शासन निर्णय-

डॉ.बी.एस.कांबळे, सहाय्यक संचालक, आरोग्य सेवा (आरोग्य शिक्षण केंद्र), पुणे यांना संदर्भाधिन शासन निर्णयान्वये जिल्हा आरोग्य अधिकारी, जिल्हा परिषद, रायगड येथे पदस्थापना देण्यात आली होती. तथापि, मा.महाराष्ट्र प्रशासकीय न्यायाधिकरण, मुंबई येथे प्रलंबित असलेल्या मुळ अर्ज क्र.१०४२/१३ च्या अनुषंगाने डॉ.कांबळे हे सदर पदावर रुजू झाले नाहीत. डॉ.कांबळे हे सध्या पदस्थापनेविना असल्याने या आदेशान्वये त्यांची पदस्थापना सहाय्यक संचालक, आरोग्य सेवा (हिवताप व हत्तीरोग), पुणे या रिक्त पदी करण्यात येत आहे.

२. सदर बदली आदेश महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) (एक) (दोन) व ४ (५) मधील तरतुदीनुसार सक्षम प्राधिका-याच्या मान्यतेने निर्गमित करण्यात येत आहे.

३. बदली करण्यात आलेल्या अधिकाऱ्यास त्यांच्या नवीन पदस्थापनेच्या ठिकाणी हजर होण्याकरीता तात्काळ कार्यमुक्त करण्यात यावे आणि संबंधित अधिकाऱ्याने त्यांना दिलेल्या पदस्थापनेच्या ठिकाणी त्वरीत हजर होऊन त्याबाबतचा अहवाल संचालक, आरोग्य सेवा, मुंबई व शासनास सादर करावा.

४. बदली झालेल्या अधिकाऱ्यांना कोणत्याही प्रकारची रजा मंजूर करण्यात येऊ नये अन्यथा रजा मंजूर करणाऱ्या सक्षम प्राधिकाऱ्याविरुद्ध शिस्तभंगविषयक कारवाई करण्यात येईल.

५. बदली झालेल्या अधिकाऱ्यांनी त्यांना कार्यमुक्त केल्यानंतर, अनुज्ञेय पदग्रहण अवधीत त्यांनी नवीन पदस्थापनेवर रुजू व्हावे. जे अधिकारी या कालमर्यादेचे पालन करणार नाहीत आणि पदस्थापनेच्या ठिकाणी हजर न होता परस्पर गैरहजर राहतील, अशा अधिकाऱ्यांची अनुपस्थिती “अनधिकृत अनुपस्थिती” म्हणून समजण्यात येईल व पर्यायाने त्यांच्या सेवेत खंड होईल याची जाणीव सर्व संबंधितांना करून देण्यात येत आहे.

६. संचालनालयाने जे अधिकारी त्यांच्या पदस्थापनेच्या ठिकाणी हजर होणार नाहीत, त्यांचेविरुद्ध वेळीच प्रशासकीय कारवाई सुरु करावी व आवश्यकतेनुसार सदर प्रस्ताव शासनाच्या मान्यतेसाठी सादर करावा. या प्रकरणी वेळोवेळी शासनास अवगत करावे व अनुपालन अहवाल शासनास विहित कालमर्यादेत सादर करावा.

७. सदर शासन आदेश महाराष्ट्र शासनाच्या www.maharashtra.gov.in यासंकेतस्थळावर उपलब्ध करण्यात आला असून त्याचा सांकेतांक क्र. २०१४०६०७१७५८५३८११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सं.रा.मोरे)

अवर सचिव, महाराष्ट्र शासन

प्रत,

- १) संचालक, आरोग्य सेवा, मुंबई
- २) सहसंचालक, आरोग्य सेवा (अर्थ व प्रशासन), मुंबई
- ३) सहसंचालक, आरोग्य सेवा (हिवताप, हत्तीरोग व जलजन्यरोग), पुणे
- ४) उपसंचालक, आरोग्य सेवा, पुणे मंडळ, पुणे
- ५) उपसंचालक, आरोग्य सेवा (आरोग्य शिक्षण व संपर्क केंद्र), पुणे
- ६) महालेखापाल (लेखा परिक्षा), महाराष्ट्र -१, मुंबई /महाराष्ट्र-२, नागपूर
- ७) महालेखापाल (लेखा व अनुज्ञेयता) महाराष्ट्र -१, मुंबई /महाराष्ट्र-२, नागपूर
- ८) जिल्हा कोषागार अधिकारी, पुणे
- ९) जिल्हा आरोग्य अधिकारी, जिल्हा परिषद, पुणे
- १०) डॉ.बी.एस.कांबळे (संचालक आरोग्य सेवा यांच्यामार्फत)
- ११) निवड नस्ती(सेवा-२)